

**DEĊIŻJONI TA' IMPLIMENTAZZJONI TAL-KUMMISSJONI****tas-17 ta' Diċembru 2014****dwar l-irtirar minn *Il-Ġurnal Uffiċjali tal-Unjoni Ewropea* tar-referenza tal-istandard EN 13525:2005 +A2:2009 dwar il-magni tal-qtugh tal-laqx tal-injam skont id-Direttiva 2006/42/KE tal-Parlament Ewropew u tal-Kunsill**

(notifikata bid-dokument C(2014) 9507)

(Test b'rilevanza għaż-ŻEE)

(2014/934/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva 2006/42/KE tal-Parlament Ewropew u tal-Kunsill tas-17 ta' Mejju 2006 dwar il-makkinarju, u li temenda d-Direttiva 95/16/KE <sup>(1)</sup>, u b'mod partikolari l-Artikolu 10 tagħha,Wara li kkunsidrat l-opinjoni tal-kumitat stabbilit skont l-Artikolu 22 tar-Regolament (UE) Nru 1025/2012 tal-Parlament Ewropew u tal-Kunsill tal-25 ta' Ottubru 2012 dwar l-Istandardizzazzjoni Ewropea, li jemenda d-Direttivi tal-Kunsill 89/686/KEE u 93/15/KEE u d-Direttivi 94/9/KE, 94/25/KE, 95/16/KE, 97/23/KE, 98/34/KE, 2004/22/KE, 2007/23/KE, 2009/23/KE u 2009/105/KE tal-Parlament Ewropew u tal-Kunsill u li jhassar id-Deciżjoni tal-Kunsill 87/95/KEE u d-Deciżjoni Nru 1673/2006/KE tal-Parlament Ewropew u tal-Kunsill <sup>(2)</sup>,

Billi:

- (1) Meta standard nazzjonali li jittrasponi standard armonizzat, li r-referenza tiegħu għet ippubblikata f'*Il-Ġurnal Uffiċjali tal-Unjoni Ewropea*, ikopri rekwiżit essenzjali wiehed jew aktar tas-saħħa u s-sikurezza stipulati fl-Anness I tad-Direttiva 2006/42/KE, il-makkinarju mibni skont dan l-istandard jitqies li jilhaq ir-rekwiżiti essenzjali tas-saħħa u s-sikurezza kkonċernati.
- (2) FLulju tal-2012, Franza ressqet oġġezzjoni formali skont l-Artikolu 10 tad-Direttiva 2006/42/KE rigward l-istandard EN 13525:2005+A2:2009 "Makkinarji għall-imsaġar — Ghodod li jiċċippjaw l-injam — Sigurtà" propost mill-Kumitat Ewropew għall-Istandardizzazzjoni (CEN) biex jiġi armonizzat skont id-Direttiva 2006/42/KE. L-Istandard jiehu post il-verżjoni precedenti EN 13525:2005+A1:2007, referenza li għet ippubblikata għall-ewwel darba f'*Il-Ġurnal Uffiċjali tal-Unjoni Ewropea* fis-6 ta' Novembru 2007 <sup>(3)</sup>.
- (3) L-oġġezzjoni formali hija bbażata fuq il-fatt li d-dispożizzjonijiet tal-punti 4.2.4 *Il-Kontroll tal-waqfien tar-riformiment* u 4.3.3 *Il-perikli marbuta mal-komponenti tar-riformiment u l-komponenti tal-iċċippjar* tal-istandard, ma jkoprux biżżejjed ir-rekwiżiti essenzjali tas-saħħa u s-sikurezza stabbiliti fl-Anness I tad-Direttiva 2006/42/KE, billi ma titqiesx biżżejjed il-possibbiltà li l-operaturi jistgħu jinqabdu f'partijiet perikolużi li jiċċaqilqu tal-magna jew jingibdu lejhom, mingħajr ma jkunu jistgħu jattivaw il-funzjoni għall-waqfien ta' emergenza.
- (4) Wara li eżaminat l-istandard EN 13525:2005+A2:2009 flimkien mar-rappreżentanti tal-kumitat stabbilit mill-Artikolu 22 tad-Direttiva 2006/42/KE, il-Kummissjoni kkonkludiet li l-istandard ma jissodisfax ir-rekwiżiti essenzjali ta' saħħa u sikurezza stipulati fil-punti 1.3.7 tar-Riskji relatati ma' partijiet li jiċċaqilqu u 1.3.8.2 *Partijiet li jiċċaqilqu involuti fil-proċess* tal-Anness I tad-Direttiva 2006/42/KE, għar-raġuni li l-magni mfassla biex jikkonformaw ma' dawn ir-rekwiżiti jipprezentaw riskji kbar għall-operaturi u l-partijiet terzi, bir-riskju ta' incidenti fatali.
- (5) Filwaqt li titqies il-hteġa li jittejbu l-aspetti tas-sikurezza tal-Istandard EN 13525:2005+A2:2009, ir-referenza ta' dak l-istandard għandha tiġi rtirata minn *Il-Ġurnal Uffiċjali tal-Unjoni Ewropea*,

<sup>(1)</sup> ĠUL 157, 9.6.2006, p. 24.<sup>(2)</sup> ĠUL 316, 14.11.2012, p. 12.<sup>(3)</sup> ĠU C 264, 6.11.2007, p. 1.

ADOTTAT DIN ID-DEĊIŻJONI:

*Artikolu 1*

Ir-referenza tal-istandard EN 13525:2005+A2:2009 "Makkinarji għall-imsaġar — Ghodod li jiċċippjaw l-injam — Sigurtà" għandha tiġi ritirata minn *Il-Ġurnal Uffiċjali tal-Unjoni Ewropea*.

*Artikolu 2*

Din id-Deciżjoni tidhol fis-seħh fl-ghoxrin jum wara dak tal-pubblikazzjoni tagħha f'*Il-Ġurnal Uffiċjali tal-Unjoni Ewropea*.

Magħmul fi Brussell, is-17 ta' Diċembru 2014.

*Għall-Kummissjoni*  
*Il-President*  
Jean-Claude JUNCKER